



NAXXAR

MINUTI - LAQGĦAT TAL-KUNSILL

IS-SEBA' KUNSILL

SEDUTA NR. 11 - L-ERBGĦA 6 TA' NOVEMBRU 2013

LAQGĦA B'URĠENZA

Il-Kunsill iltaga' fl-uffiċċju amministrattiv tiegħu fiċ-Ċentru Ċiviku fi Vjal il-21 ta' Settembru fit-19:40pm.

Preżenti:	Maria F. Deguara, M.D.	Sindku
	Anne Marie Muscat Fenech Adami	Viċi Sindku
	Clifford Galea	Kunsillier
	Clinton Sammut	Kunsillier
	Noel Gatt	Kunsillier
	Alexander Agius	Kunsillier
	Pauline Miceli	Kunsillier
	Louis Bonnici	Kunsillier
	Paul Gatt	Segretarju Eżekuttiv
Skuzat:	Pierre Sciberras	Kunsillier

Pubbliku: Ma kien hemm l-ebda preżenza tal-pubbliku.

Din il-laqgħa ssejñet b'urġenza fuq talba tas-Sindku wara li d-Dipartiment tal-Kunsilli Lokali kien qiegħed jitleb li jsir dan fid-dawl li l-Kunsilli Lokali kellhom jaħtru Ambaxxatur Lokali taż-Żgħażaġ sal-Gimgha 8 ta' Novembru 2013. Barra dan il-Kunsill ried jiddiskuti u jiddeċiedi wkoll fuq l-applikazzjoni għall-iskema tal-attivitajiet.

1. MATRA TA' AMBAXXATUR LOKALI TAŻ-ŻGĦAŻAĠH

- 1.1. Is-Segretarju Eżekuttiv (SE) informa kien hemm applikant wieħed biss, Nigel Micallef, li bagħat japplika fuq inizjattiva tiegħu (il-Kunsill m'għamel l-ebda sejha formali). Kien kjarifikat li persuni nnominati jridu jkunu tal-età bejn is-16 u taħt it-18.
- 1.2. Nigel Micallef għadu kemm għalaq it-18, iżda jidher li hemm xi Kunsilli oħra li nnominaw żgħażaġh li għandhom 18.
- 1.3. Kien hemm qbil li jekk applikanti ta' 18-il sena jiġu aċċettati għandu jkun Nigel Micallef li jkun innominat, iżda jekk le, il-Kunsill irid isib lil xi ħadd ieħor. Il-Kunsillier Agius issuġġerixxa lil Daniel Camilleri mill-Kunsill Lokali taż-Żgħażaġh tas-sena l-oħra.

2. L-ISKEMA TA' ATTIVITAJIET KULTURALI

- 2.1. Is-SE informa li s-sottokumitat tan-negozji kien qed ikollu problema biex jidentifika min mill-ħwienet kien se jikkontribwixxi finanzjarment biex jgħin fl-attività tal-milied li xtaq jorganizza s-sottokumitat stess.
- 2.2. Is-SE spjega aktar fid-dettall il-preokkupazzjonijiet tas-sottokumitat u l-Viċi Sindku ssuġġeriet li l-Kunsill għandu jalloka ammont ta' flus għall-attività, u ma' dan l-ammont jiġu miżjuda l-flus li jkunu għabru in-negozji bejniethom.
- 2.3. Wara diskussjoni fit-tul il-Kunsill iddeċieda li għandu joħroġ ammont ta' flus daqs kemm jirnexxilu jiġbor is-sottokumitat sa massimu ta' €5,000. Il-flus jinġabru mill-Kunsill iżda jkun mistenni li membri tas-sottokumitat jgħinnu wkoll biex iħeġġu lil sħabhom jagħtu l-kontribuzzjoni. Wara li jinġabru l-flus, is-sottokumitat ikun f'pożizzjoni li jkun jaf kemm se jkun id-dħul u għalhekk jippjana l-attività skont dan l-ammont.
- 2.4. Il-Kunsill qabel ukoll li għandu għalhekk japplika taħt l-iskema tal-attivitajiet kulturali.
- 2.5. Il-Kunsillier Sammut talab li jkun skużat mill-kumplament tal-laqgħa. Il-ħin kien it-20:58.
- 2.6. Kien hemm qbil li l-Kunsill għandu jaħdem b'dan l-istess mod għall-attività tas-sena 2014 u jissottometti l-applikazzjoni wkoll.
- 2.7. Il-laqgħa intemmet fil-21:01

Maria F. Deguara MD,MMCFD
Sindku

Paul Gatt Dip.Mgmt (Henley), MIM
Segretarju Eżekuttiv